

राजस्थान हैल्थ सिस्टम्स डवलपमेंट परियोजना – एक परिदृश्य

पृष्ठभूमि :

राजस्थान में विभिन्न स्वास्थ्य कार्यक्रमों के संचालन के पश्चात् भी स्वास्थ्य की परिस्थिति उत्साह जनक नहीं है, देश के 90 समस्या प्रधान जिलों में से 27 जिले राजस्थान में है। इन सभी बातों को ध्यान में रखते हुये राज्य सरकार ने उच्च गुणवत्ता युक्त, सर्व सुलभ एवं जवाब देह चिकित्सा व्यवस्था विश्व-बैंक की सहायता से उपलब्ध कराने के लिये राजस्थान हैल्थ सिस्टम्स डवलपमेंट परियोजना लागू की।

इस परियोजना के अन्तर्गत राज्य की स्वास्थ्य प्रणाली में नीतिगत सुधार, मानव संसाधन विकास, उपलब्ध साधनों का सुदृढीकरण एवं विस्तार, निजी क्षेत्र के साथ सहभागिता तथा अभिनवीकरण के द्वारा प्रदेश के द्वितीय के चिकित्सा तंत्र को दिशा प्रदान की जायेगी। परियोजना का मुख्य उद्देश्य जनजातिय तथा पिछड़े वर्ग के क्षेत्रों में गरीब लोगों तथा महिला एवं बच्चों को उत्तम गुणवत्ता वाली चिकित्सा सेवायें उपलब्ध कराना है।

परियोजना की कुल लागत 472.58 करोड़ रुपये है, जिसमें राज्य का अंश 75.73 करोड़ रुपये और विश्व बैंक का अंश 396.85 करोड़ रुपये है। परियोजना का शुभारम्भ 24 अगस्त, 2004 को माननीय मुख्य मंत्री द्वारा किया गया।